

25 ta' Gunju, 1955

Imħallef:

Chev. Onor. Dr. W. Harding, B.Litt., LL.D.

Il-Pulizija versus Anthony Grima

**"Char-a-banc" — "Private" — Art. 120 G.N. 24/1948.**

Hemm il-kontravvenzjoni konsistenti filli char-a-banc liċenzjat bhala "private" tagħmel servizz regolari mingħajr ma jkun inghata avviż bil-miktub lill-Kummissarju tal-Pulizija, meta dawn il-ruses jagħmlu, bla permess, servizz regolari b'mod li jikkompeti mal-buses tal-linja; u cjoè meta mill-kumpless taċ-ċirkustanzi jkun fidher li l-idea ma tkunx dik, "bona fide", li jinqdew bil-"private omnibus" nies tax-xogħol biss b'ieq imorra komodament minn darhom għall-post tax-xogħol u jirritornaw, imma dik li, taħt pretest ta' servizz privat, ikun hemm servizz li jkun qiegħed jikkompeti mal-karrozzi tal-linja.

Meta dan ma jkunx il-każ, is-servizz privat tal-"private buses" ma jagħhaz taħt ir-regolament li jimponi li jnqas avviż lill-Kummissarju tal-Pulizija.

Il-Qorti — Rat iċ-ċitazzjoni tal-Pulizija kontra l-imputat quddiem il-Qorti Kriminali tal-Maġistrati ta' Malta talli fl-10 ta' Marzu, 1955, għal xi s-6.55 a.m., għamel servizz regolari minn Portes-deş-Bombes għal St. Andrews, fejn hemm avviż servizz regolari, u naqas jagħti avviż bil-miktub lill-Kummissarju tal-Pulizija qabel ma għamel kirja privata bix-char-a-banc privata nru. 2392;

Rat is-sentenza ta' dik il-Qorti tas-26 ta' April, 1955, li biha sabitu hati talli għamel trip privat meta ma kienx gie avviż il-Kummissarju tal-Pulizija, u kkundannatu 10s. ammenda, u liberatu mill-imputazzjoni kif oriġinarjament dedotta;

Rat ir-rikors li bih l-imputat appella mid-deċiżjoni fuq imsemmija, u talab li jiġi assolt;

Trattat l-appell;

Ikkunsidrat;

L-imputazzjoni hi bażata fuq ir-regolament nru. 120 tal-G.N. 24 tal-1948;

Hemm il-kontravvenzjoni maħsuba f'dan ir-regolament meta dawn il-"private buses" jagħmlu bla permess servizz regolari b'mod li jikkompetu mal-buses tal-linja. Sakemm it-trasport ikun limitat għal kategorija ristretta ta' nies li jkunu abbonati magħhom, u li jiġu trasportati biss għax-xogħol tagħhom minn post għal post determinat, jitolqu fil-hin li dawn l-abbonati jibdeu ix-xogħol, u mbagħad iġibuhom lura fil-hin li jispiċċaw ix-xogħol, allura ma jidherx li l-każ jaqa' taħt ir-regolament. Imma meta s-servizz isir sistematiku, fis-sens li, avvolja jkollu ċertu numru ta' nies abbonati, però il-private bus jibda jgħabbi anki "au comers", jew "stragglers", u dippju is-servizz ikun qiegħed isir fuq "route" tal-buses tal-linja, u f'hinjiet mhux biss tax-xogħol, imma f'hinjiet regolari, meta, fi kliem oħra, mill-kumplex taċ-ċirkustanzi jkun jidher li l-idea mhijiex dik, "bona fide", li jinqadew bil-"private omnibus" nies tax-xogħol biss biex imorru komodament minn darhom għall-post tax-xogħol biss u jirritornaw, imma dik li, taħt pretest ta' servizz privat, ikun hemm servizz li qiegħed jikkompeti mal-buses tal-linja, allura jeħtieġ l-avviż;

Issa, f'dan il-każ, il-Pulizija ma investigatx biżżejjed il-każ fil-fattijiet partikulari tiegħu. Ix-xhud tal-Prosekuzzjoni, P.C. Sammut, seta' jgħid biss li kien hemm fuq il-karrozza in kwistjoni tant suldati kemm pajżani, u li d-destinazzjoni tal-bus kienet St. Andrews, imma ma hasibx biex jistaqsi lill-pajżani jekk kienux impjegati St. Andrews u jekk kienux sejrjn hemm, u lanqas staqsa xejn dwar abbonament jew mod ta' hlas;

Per konsegwenza, l-istruzzjoni tal-każ hi monka, u l-addebitu ma hux pruvat;

Għalhekk tiddeċidi billi tilqa' l-appell, tirrevoka s-sentenza appellata, tiddikjara l-imputat mhux haġi fis-sens premiss, u tilliberaħ.